

ಕರ್ನಾಟಕ ವಿಧಾನ ಸಭೆ

KARNATAKA LEGISLATIVE ASSEMBLY

Tuesday, the 2nd February 1982, Magha, 13, 1903. S.E.

The House met in the Assembly Chamber, Vidhana Soudha
at five minutes past One of the Clock.

[MR. SPEAKER (Sri K. H. RANGANATH) in the Chair]

OBITUARY REFERENCE

MR. SPEAKER.—I have a very sad duty to perform in announcing to the House the sudden demise to-day of Shri Mohanlal Sukhadia, Member, Lok Sabha, who was former Governor of Our State from 1.2.1972 to 10.1.1976. Shri Sukhadia was the Chief Minister of Rajasthan, his native State for 17 years, the longest period any person held the office of the Chief Minister. He was also the Governor of Andhra Pradesh and Tamil Nadu for some time. He was an eminent administrator and a progressive agriculturist. He was held in a very high esteem in his native State as well as in our State. His end comes as a great shock to every one.

ಶ್ರೀ ಆರ್. ಗುಂಡೂರಾವ್ (ಮುಖ್ಯಮಂತ್ರಿಗಳು).—ಅಧ್ಯಕ್ಷರೇ, ನಮ್ಮ ರಾಜ್ಯದಲ್ಲಿ ಶಾಜ ಮೂಲರಾಗಿ ಸುಮಾರು ೪ ವರ್ಷಗಳ ಕಾಲ ರಾಜ್ಯದ ಏಳಿಗೆಗಾಗಿ ಸೇವೆ ಸಲ್ಲಿಸಿದಂತಹ ಮತ್ತು ರಾಜಾಸ್ಥಾನದಲ್ಲಿ ಸುಮಾರು ೧೭ ವರ್ಷಗಳ ಕಾಲ ಮುಖ್ಯ ಮಂತ್ರಿಗಳಾಗಿದ್ದು ಒಂದು ನವ ರಾಜಾಸ್ಥಾನ ನಿರ್ಮಾಣಕ್ಕೆ ಕಾರಣಕರ್ತರಾಗಿದ್ದಂತಹ ಹಾಗೂ ಸ್ವಾತಂತ್ರ್ಯ ಹೋರಾಟದ ಸಮಯ ದಲ್ಲಿ ಸಹ ಸಕ್ರಿಯ ಪಾತ್ರವಹಿಸಿ ಅನಂತರ ಇಲ್ಲಿಯವರೆಗೆ ವಿವಿಧ ರಾಜಕೀಯ ಸ್ಥಾನಗಳನ್ನು ಹೊಂದಿ ೧೯೮೦ ರಲ್ಲಿ ನಡೆದ ಲೋಕಸಭಾ ಚುನಾವಣೆಯಲ್ಲಿ ಲೋಕಸಭಾ ಸದಸ್ಯರಾಗಿ ಆಯ್ಕೆಯಾದ ಬಹಳ ಹಿರಿಯ ರಾಜಕಾರಣಿ ವ್ಯಕ್ತಿ ಶ್ರೀಮನ್ ಮೋಹನ್‌ಲಾಲ್ ಸುಖಾದಿಯ ಅವರು. ನನಗೆ ಅವರು ಹತ್ತಿರದಿಂದ ಹೆಚ್ಚಾಗಿ ಪರಿಚಯವಿಲ್ಲದಿದ್ದರೂ ಇಲ್ಲಿ ರಾಜ್ಯಪಾಲರಾಗಿದ್ದಾಗ ನಾನು ಅವರನ್ನು ಅನೇಕ ಸಾರಿ ಭೇಟಿ ಮಾಡಿದ್ದೆ. ಅವರು ತುಂಬ ಸರಳ ಸ್ವಭಾವದವರಾಗಿದ್ದರು ಮತ್ತು ಸಾಕಷ್ಟು ವಿಷಯಗಳನ್ನು ತಿಳಿದುಕೊಂಡವರಾಗಿದ್ದರು. ಅವರು ತಮ್ಮ ಅನುಭವ, ಜ್ಞಾನ ಎಲ್ಲವನ್ನೂ ರಾಷ್ಟ್ರದ ಸೇವೆಗಾಗಿ ಮುಡುಪಾಗಿಟ್ಟು ರಾಷ್ಟ್ರದ ಏಳಿಗೆಗಾಗಿ ಸಾಕಷ್ಟು ಶ್ರಮಿಸಿದ್ದರು. ಇತ್ತೀಚೆಗೆ ಸೇಲ್ಮ್ ಟ್ಯಾಕ್ಸ್ ಅನ್ನು ಜನರಿಗೆ ತೊಂದರೆಯಾಗದ ರೀತಿ ಹೇಗೆ ಜಾರಿಗೆ ತರಬೇಕು ಅಥವಾ ಅದು ಇರಬೇಕೋ ಬೇಡವೋ ಎಂಬ ಬಗ್ಗೆ ಕೇಂದ್ರದಲ್ಲಿ ಚರ್ಚೆಗೆ ಬಂದಾಗ, ಕೇಂದ್ರದಲ್ಲಿ ಒಂದು ಸಮಿತಿಯನ್ನು ಮಾಡಿ ಶ್ರೀ ಸುಖಾದಿಯ ಅವರನ್ನು ಅಧ್ಯಕ್ಷರನ್ನಾಗಿ ಮಾಡಿ, ಸ್ಥಾನ ಮಂತ್ರಿ ಪದವಿಗೆ ಸಮಾನಾಗಿ ಮಾಡಿ ಅವರು ಆ ಕೆಲಸದಲ್ಲಿ ನಿರತರಾಗಿದ್ದರು. ಅಂಥ ವ್ಯಕ್ತಿಗಳು ಇಂದು ಬೆಳಿಗ್ಗೆ ನಿಧನರಾದ ಸುದ್ದಿ ತಿಳಿದು ಇಡೀ ರಾಷ್ಟ್ರದ ಜನತೆ, ಉಪರಾಷ್ಟ್ರಪತಿಗಳು ಹಾಗೂ ಪ್ರಧಾನ ಮಂತ್ರಿಗಳು ತಮ್ಮ ಅಪಾರವಾದ

ಶೋಕವನ್ನು ವ್ಯಕ್ತ ಮಾಡಿದ್ದಾರೆ. ಅವರ ನಿಧನದಿಂದ ಈ ರಾಷ್ಟ್ರಕ್ಕೆ ಬಹಳ ಅಘಾದ ಮತ್ತು ತುಂಬಲಾಗದ ನಷ್ಟ ಉಂಟಾಗಿದೆ. ಇಂಥ ವ್ಯಕ್ತಿಗಳನ್ನು ಈ ಸಂದರ್ಭದಲ್ಲಿ ಕಳೆದುಕೊಂಡಿರುವುದು ನಿಜಕ್ಕೂ ನಮ್ಮ ರಾಷ್ಟ್ರದ ದುರ್ದೈವ. ಏಕೆಂದರೆ ಇವತ್ತಿನ ದಿವಸ ನಾವು ಆಂತರಿಕ ಹಾಗೂ ಬಹಿರಂಗಿಕ ವಾದ ಅನೇಕ ಸಮಸ್ಯೆಗಳನ್ನು ಎದುರಿಸತಕ್ಕಂಥ ಸಂದರ್ಭದಲ್ಲಿ ಇಂಥ ವ್ಯಕ್ತಿಗಳ ಸೇವೆ ಇನ್ನೂ ಬಹಳಷ್ಟು ನಮ್ಮ ರಾಷ್ಟ್ರಕ್ಕೆ ಬೇಕಾಗಿತ್ತು. ಆದರೂ ವಿಧಿ ನಿಯಮವನ್ನು ಯಾರೂ ಮೀರಲಿಕ್ಕೆ ಆಗುವುದಿಲ್ಲ. ಇಂಥ ಒಬ್ಬ ಶ್ರೇಷ್ಠ ವ್ಯಕ್ತಿಯನ್ನು ನಾವು ಇಂದು ಕಳೆದುಕೊಂಡಿರುವುದರಿಂದ ಅವರ ಆತ್ಮಕ್ಕೆ ಶಾಂತಿಯನ್ನು ಕೋರಬೇಕಾಗಿದೆ. ಮತ್ತು ಈ ಒಂದು ದುಃಖವನ್ನು ತಡೆದುಕೊಳ್ಳುವುದಕ್ಕೆ ಅವರ ಕುಟುಂಬ ವರ್ಗದವರಿಗೆ ದೇವರು ಎಲ್ಲ ರೀತಿಯ ಶಕ್ತಿಯನ್ನು ಕೊಡಲೆಂದು ಪ್ರಾರ್ಥಿಸಬೇಕಾಗಿದೆ. ಅವರು ಈ ರಾಜ್ಯದಲ್ಲಿ ನಾಲ್ಕು ವರ್ಷಗಳ ಕಾಲ ರಾಜ್ಯಪಾಲರಾಗಿ ಸೇವೆ ಸಲ್ಲಿಸಿರುವುದರಿಂದ ಅವರ ಗೌರವಾರ್ಥ ಇವತ್ತಿನ ವಿಧಾನ ಸಭೆಯ ಎಲ್ಲ ಕಾರ್ಯಕಲಾಪಗಳನ್ನೂ ಮುಂದೂಡಿ ಇಡೀ ರಾಜ್ಯದ ಜನತೆಯ ಪರವಾಗಿ ಈ ಒಂದು ಸಂತಾಪಸೂಚಕ ನಿರ್ಣಯವನ್ನು ಒಮ್ಮತದಿಂದ ಅಂಗೀಕರಿಸಬೇಕೆಂದು ಮಾನ್ಯ ಸಭೆಯನ್ನು ಪ್ರಾರ್ಥಿಸುತ್ತೇನೆ. ಈ ದಿನ ಅವರ ಗೌರವಾರ್ಥ ಕಾರ್ಯಕಲಾಪಗಳನ್ನು ಮುಂದೂಡಬೇಕೆಂದು ಮತ್ತೊಮ್ಮೆ ಮಾನ್ಯ ಅಧ್ಯಕ್ಷರನ್ನು ಪ್ರಾರ್ಥಿಸಿ ಈ ನಿರ್ಣಯವನ್ನು ಸಭೆಯ ಮುಂದೆ ಮಂಡಿಸುತ್ತಿದ್ದೇನೆ.

“This House places on record its deep sense of sorrow at the shockingly sudden demise of Sri Mohanlal Sukhadia, former Governor of Karnataka and an eminent administrator who held the office of the Chief Minister of Rajasthan for 17 years and wishes to convey its condolences to the members of the bereaved family.”

ಶ್ರೀ ಎಸ್. ಆರ್. ಬೊಮ್ಮಾಯಿ (ಹುಬ್ಬಳ್ಳಿ).—ಮಾನ್ಯ ಸಭಾಧ್ಯಕ್ಷರೇ, ತಾವು ಮತ್ತು ಮಾನ್ಯ ಮುಖ್ಯಮಂತ್ರಿಗಳು ಈ ಸದನದ ಮುಂದೆ ಇಟ್ಟಿರತಕ್ಕ ಸಂತಾಪಸೂಚಕ ನಿರ್ಣಯವನ್ನು ಅನುಮೋದನೆ ಮಾಡುತ್ತಾ ಒಂದೆರಡು ಮಾತುಗಳನ್ನು ಹೇಳಬಯಸುತ್ತೇನೆ. ದಿವಂಗತ ಮೋಹನ್ ಲಾಲ್ ಸುಖಾದಿಯಾ ಅವರು ಮಾನ್ಯ ಮುಖ್ಯಮಂತ್ರಿಗಳು ಹೇಳಿದಂತೆ ರಾಷ್ಟ್ರದ ಒಬ್ಬ ಮೇಧಾವಿಗಳು, ಜಾಣಾಕ್ಯರು ಆಗಿದ್ದರು. ಅವರು ರಾಜಾಸ್ಥಾನದ ಮುಖ್ಯ ಮಂತ್ರಿಗಳಾಗಿ, ಬೇರೆಬೇರೆ ರಾಜ್ಯಗಳ ರಾಜ್ಯಪಾಲರಾಗಿ, ಲೋಕಸಭಾ ಸದಸ್ಯರಾಗಿ ಹಾಗೂ ಮೊರಾರ್ಜಿ ತೆರಿಗೆ ಆಯೋಗದ ಅಧ್ಯಕ್ಷರಾಗಿ ರಾಷ್ಟ್ರಕ್ಕೆ ಸೇವೆ ಸಲ್ಲಿಸಿ ನಮ್ಮನ್ನು ಆಗಲಿಹೋಗಿದ್ದಾರೆ. ನಾವು ಅವರು ರಾಜ್ಯಪಾಲರಾಗಿದ್ದಾಗ ಹತ್ತಿರದಿಂದ ನೋಡಿದ್ದೇವೆ. ಸಕ್ರಿಯ ರಾಜಕೀಯ ಬೇಡ ಎಂದಾಗ ರಾಜಕಾರಣಿಗಳನ್ನು ಸಾಮಾನ್ಯವಾಗಿ ರಾಜ್ಯಪಾಲರನ್ನಾಗಿ ಮಾಡತಕ್ಕ ಒಂದು ಪರಿಪಾಠ ಇತ್ತು. ಆದರೆ ಇವರು ರಾಜಕಾರಣಿಯಾಗಿದ್ದು ರಾಜ್ಯಪಾಲರಾಗಿದ್ದರೂ ಯಾವುದೇ ಪಕ್ಷಬೇಧವಿಲ್ಲದೆ ಕಾರ್ಯನಿರ್ವಹಣೆ ಮಾಡುತ್ತಿದ್ದರು. ಅವರು ಒಂದು ಪಕ್ಷದ ನಾಯಕರಾಗಿದ್ದರೂ ಕೂಡ ರಾಜ್ಯಪಾಲರಾದ ಮೇಲೆ ವ್ಯಕ್ತಾತಿಶಯ ಕಾರ್ಯನಿರ್ವಹಿಸಿದರು. ಅವರು ರಾಜ್ಯಪಾಲರಾಗಿದ್ದಾಗ ನಮಗೆ ಅವರನ್ನು ಭೇಟಿ ಮಾಡತಕ್ಕ ಅವಕಾಶ ಲಭಿಸಿತ್ತು. ಆಗ ಅವರ ವ್ಯಕ್ತಿತ್ವವನ್ನು ಚೆನ್ನಾಗಿ ನೋಡಿ ತಿಳಿದುಕೊಂಡಿದ್ದೇವೆ. ಅವರು ಬಹಳ ಶಿಸ್ತಿನ, ಶಾಂತಸ್ವಭಾವದ ನಾಯಕರಾಗಿದ್ದರು. ಬೇಸಾಯದಲ್ಲಿ ಅವರಿಗೆ ಹೆಚ್ಚಿನ ಆಸಕ್ತಿ ಇತ್ತು. ಕರ್ನಾಟಕದ ರಾಜ್ಯಪಾಲರಾಗಿದ್ದಾಗ ಅವರಿಗೆ ರಾಜಭವನದಲ್ಲಿ ಉತ್ತಮ ತೋಟವನ್ನು ನಿರ್ಮಾಣ ಮಾಡಿದ್ದನ್ನು ನಾವು ಇಂದು ನೋಡುತ್ತಿದ್ದೇವೆ. ಅಲ್ಲಿ ಅವರು ಯಾವಾಗಲೂ ತೋಟದ ಕಡೆ ಗಮನಹರಿಸಿ ಕೆಲಸ ಮಾಡುತ್ತಿದ್ದರು. ಹೊಸಹೊಸ ಕೃಷಿ ಸಮಸ್ಯೆಗಳನ್ನು ಅಧ್ಯಯನ ಮಾಡಿ ತಿಳಿಸತಕ್ಕ ಹಮ್ಮುಸ ಅವರಿಗಿತ್ತು. ಅಂಥ ಒಬ್ಬ ಉತ್ತಮ ವ್ಯಕ್ತಿಗಳೂ ರಾಜಕೀಯ ಮುತ್ಸದ್ಧಿಗಳೂ ಆಗಿದ್ದ ಶ್ರೀ ಮೋಹನ್‌ಲಾಲ್ ಸುಖಾದಿಯಾ ಅವರನ್ನು ಇಂದು ನಾವು ಆಗಲಿದ್ದೇವೆ. ಈ ಬಗ್ಗೆ ತಾವು ವ್ಯಕ್ತಮಾಡಿದ ಭಾವನೆಗಳಲ್ಲಿ ನಾನೂ ಪಾಲ್ಗೊಳ್ಳುತ್ತಾ ಈ ಸೂಚನೆಗೆ ಬೆಂಬಲ ಕೊಡುತ್ತಿದ್ದೇನೆ.

ಶ್ರೀ ಕೆ. ಹೆಚ್. ಶ್ರೀನಿವಾಸ್ (ಶಿವಮೊಗ್ಗ).—ಮಾನ್ಯ ಅಧ್ಯಕ್ಷರೇ, ತಾವು ಹಾಗೂ ಸಭಾನಾಯಕರಾದ ಮುಖ್ಯಮಂತ್ರಿಗಳು ಸಭೆಯ ಮುಂದೆ ಮಂಡಿಸಿರತಕ್ಕ ಸಂತಾಪಸೂಚಕ ನಿರ್ಣಯಕ್ಕೆ ನನ್ನ ಬೆಂಬಲವನ್ನೂ ಸೂಚಿಸಿ ನಾಲ್ಕು ಮಾತುಗಳನ್ನು ಹೇಳಲಿಕ್ಕೆ ಅವಕಾಶ ಪಡುತ್ತೇನೆ. ಈಗಾಗಲೇ ಕೃತಪಡಿಸಿದಂತೆ ದಿವಂಗತ ಮೋಹನಲಾಲ್ ಸುಖಾಡಿಯಾ ಅವರು ಈ ರಾಜ್ಯದ ಅತ್ಯಂತ ಹಿರಿಯ ರಾಜಕಾರಣಿಗಳಲ್ಲಿ ಒಬ್ಬರಾಗಿದ್ದರು. ಪ್ರಾಯಶಃ ಅವರಷ್ಟು ದೀರ್ಘಕಾಲ ಮುಖ್ಯಮಂತ್ರಿಯಾಗಿ ಬೇರಾರೂ ರಾಜ್ಯದಲ್ಲಿ ಇದ್ದಂತೆ ಕಾಣುವುದಿಲ್ಲ. ಮುಖ್ಯಮಂತ್ರಿಗಳಾಗಿ ಅಷ್ಟೇ ಅಲ್ಲ ಅವರು ರಾಜ್ಯಪಾಲರಾದರೂ ಕೂಡ ಅವರೇನು ರಾಜಕಾರಣಿಯಾಗಿ ವರ್ತಿಸುವಂತೆ ಮತ್ತು ಉನ್ನತವುಳ್ಳದ ವ್ಯಕ್ತಿತ್ವವನ್ನು ಹೊಂದಿದ್ದರು ಅದಕ್ಕೇನೂ ಚ್ಯುತಿತಂದುಕೊಳ್ಳಲಿಲ್ಲ. ಅವರು ರಾಜ್ಯಪಾಲರಾದರೂ ಕೂಡ ಏನೋ ಒಂದು ರೀತಿಯ ನಿವೃತ್ತಿ ಕೆಲಸ ಅದು ಎನ್ನುವ ಸ್ವರೂಪದಲ್ಲಿ ಅವರು ಕಾರ್ಯ ನಿರ್ವಹಿಸಲಿಲ್ಲ. ತುಂಬಾ ಶ್ರದ್ಧೆಯಿಂದ ಕುಶಲಮತಿಗಳಾಗಿ ಜವಾಬ್ದಾರಿಯನ್ನು ನಿರ್ವಹಿಸಿದ್ದಾರೆ. ಅವರು ರಾಜ್ಯಪಾಲರಾಗಿದ್ದಂಥ ಕಾಲದಲ್ಲಿ ವಿಶೇಷವಾದ ಸನ್ನಿವೇಶ ಪ್ರಾಪ್ತವಾಗಿ ಸರಿಯಾದ ವ್ಯಕ್ತಿ ರಾಜ್ಯಪಾಲರಾಗದೇ ಹೋದರೆ ಕಷ್ಟವಾಗುತ್ತದೆ ಎನ್ನುವ ಪರಿಸ್ಥಿತಿ ಇದ್ದು ಆ ಕಾಲದಲ್ಲಿ ಉತ್ತಮವಾಗಿ ರಾಜ್ಯಪಾಲರ ಕರ್ತವ್ಯಗಳನ್ನು ನಿರ್ವಹಿಸಿದ್ದಾರೆ. ಹೆಚ್ಚಿನ ಆಯುಶ್ಯವನ್ನು ಅಷ್ಟೇ ಪ್ರಶಸ್ತಿ ವ್ಯಕ್ತಿಯಾಗಿ ಉಳಿದಿದ್ದರು. ಪ್ರಾಯಶಃ ಇನ್ನೂ ಹೆಚ್ಚಿನ ಆಯುಶ್ಯವನ್ನು ಭಗವಂತ ಕೊಟ್ಟಿದ್ದರೆ ಅವರ ಸೇವೆಯನ್ನು ಇನ್ನೂ ಅನೇಕ ರೀತಿಯಲ್ಲಿ ರಾಜ್ಯ ಪಡೆಯಬಹುದಾಗಿತ್ತು ಎಂಬುದರಲ್ಲಿ ಯಾವ ಸಂದೇಹವೂ ಇಲ್ಲ. ಕನ್ನಡನಾಡಿನ ರಾಜ್ಯಪಾಲರಾಗಿ ಕೂಡ ಈ ರಾಜ್ಯದ ಜನರ ಮನಸ್ಸನ್ನು ಗೆದ್ದುಕೊಂಡಿದ್ದರು. ಎಲ್ಲರ ಪ್ರೀತಿ ವಿಶ್ವಾಸಕ್ಕೆ ಪಾತ್ರರಾಗಿದ್ದರು. ರಾಜಕಾರಣಿಯಾಗಿ ರಾಜ್ಯಪಾಲರಾದರೂ ಕೂಡ ಭಿನ್ನ ಅಭಿಪ್ರಾಯಗಳುಳ್ಳ ಜನರಿಗೂ ವಿಶ್ವಾಸ ಬರುವಂಥ ರೀತಿಯಲ್ಲಿ ನಡೆದುಕೊಂಡಿದ್ದರು. ಈ ಎಲ್ಲ ದೃಷ್ಟಿಯಿಂದಲೂ ಅವರ ನಿಧನ ತುಂಬಲಾರದ ಹಾನಿಯಾಗಿದೆ. ಅವರ ಆತ್ಮಕ್ಕೆ ಶಾಂತಿಯನ್ನು ಕೋರುವುದಲ್ಲದೆ ಅವರ ಕುಟುಂಬವರ್ಗದವರಿಗೆ ಈ ಹಾನಿಯನ್ನು ಭರಿಸತಕ್ಕ ಶಕ್ತಿಯನ್ನು ಭಗವಂತ ದಯಪಾಲಿಸಲಿ ಎಂದು ಪ್ರಾರ್ಥಿಸುತ್ತೇನೆ.

ಶ್ರೀ ಬಿ.ವಿ. ಕಕ್ಕಿಲಾಯ (ಎಲೆಲ).—ಸನ್ಮಾನ್ಯ ಅಧ್ಯಕ್ಷರೇ, ಮಾನ್ಯ ಮೋಹನಲಾಲ್ ಸುಖಾಡಿಯಾ ಅವರು ಅಕಾಲವಾದ ಮರಣಕ್ಕೆ ತುತ್ತಾದರೆಂದು ಕೇಳಿದಾಗ ದುಃಖಪಟ್ಟಿರುವವರಲ್ಲಿ ನಾವೂ ಇದ್ದೇವೆ. ಈ ರಾಜ್ಯದ ರಾಜ್ಯಪಾಲರಾಗಿ ಅವರು ಕಾರ್ಯನಿರ್ವಹಿಸುತ್ತಿದ್ದ ಸಂದರ್ಭದಲ್ಲಿ ರಾಜ್ಯದ ಅನೇಕ ಸಮಸ್ಯೆಗಳ ಬಗ್ಗೆ ಅವರೊಡನೆ ಚರ್ಚೆ ಮಾಡುವಂಥ ಸಂದರ್ಭ ನಮಗೆ ಒದಗಿಬಂದಿತ್ತು. ಆ ಎಲ್ಲ ಸಂದರ್ಭಗಳಲ್ಲೂ ಅವರು ಬಹಳ ಸೌಜನ್ಯತೆಯಿಂದ ಮತ್ತು ಜನತೆಯ ಮೇಲಿನ ಮಹಾತೆಯಿಂದ ಸಮಸ್ಯೆಗಳನ್ನು ಪರಿಶೀಲನೆ ಮಾಡಿ ಸರ್ಕಾರಕ್ಕೆ ಹೆಚ್ಚಿನ ಸಲಹೆಗಳನ್ನು ಕೊಟ್ಟಿದ್ದಾರೆಂಬುದು ನಮ್ಮ ಅನುಭವಕ್ಕೆ ಬಂದಿರುವ ವಿಚಾರ. ಅವರು ರಾಜ್ಯಪಾಲರ ಪದವಿಯಿಂದ ನಿವೃತ್ತರಾದರೂ ಕೂಡ ದೇಶದ ಶಾಂತಿಯಿಂದ ನಿವೃತ್ತರಾದವರಲ್ಲ. ಅವರೊಬ್ಬ ರಾಷ್ಟ್ರದ ಹಿರಿಯ ನಾಯಕರಾಗಿದ್ದರು. ಅವರು ರಾಜಾಸ್ಥಾನದಲ್ಲಿ ಅನೇಕ ವರ್ಷಗಳ ಕಾಲ ಮುಖ್ಯಮಂತ್ರಿಗಳಾಗಿದ್ದು ಮೂರು ರಾಜ್ಯಗಳಲ್ಲಿ ರಾಜ್ಯಪಾಲರಾಗಿಯೂ ಸೇವೆ ಸಲ್ಲಿಸಿದ್ದಾರೆ. ಅವರು ರಾಜ್ಯಪಾಲರ ಹುದ್ದೆಯಿಂದ ನಿವೃತ್ತರಾದರೂ ಕೂಡ ನಮ್ಮ ದೇಶದ ರಾಜಕೀಯದಲ್ಲಿ ತಮ್ಮ ಕೈಲಾದ ಸೇವೆಯನ್ನು ಸಲ್ಲಿಸುತ್ತಾ ಬಂದಿದ್ದಾರೆ. ಅಂಥವರು ಇನ್ನೂ ಅನೇಕ ವರ್ಷಗಳ ಕಾಲ ಉಳಿದಿದ್ದು ಈ ದೇಶಕ್ಕೆ ಸೇವೆ ಸಲ್ಲಿಸುವುದು ಅವಶ್ಯಕವಾಗಿತ್ತು. ಅಂಥ ಕಾಲದಲ್ಲಿ ಅಕಾಲವಾದ ನಿಧನಕ್ಕೆ ಅವರು ತುತ್ತಾಗಿದ್ದಾರೆ. ಅವರ ಬಗ್ಗೆ ಮಾನ್ಯ ಮುಖ್ಯಮಂತ್ರಿಗಳು ಮತ್ತು ಇತರ ಸ್ನೇಹಿತರು ಏನು ಅಭಿಪ್ರಾಯಗಳನ್ನು ವ್ಯಕ್ತಪಡಿಸಿದ್ದಾರೆ ಅದರಲ್ಲಿ ನಾವೂ ಭಾಗಿಗಳಾಗಿ ಅವರ ನಿಧನಕ್ಕೆ ಶ್ರದ್ಧಾಂಜಲಿಯನ್ನು ಈ ಸಂದರ್ಭದಲ್ಲಿ ಅರ್ಪಿಸುತ್ತಿದ್ದೇವೆ.

ಅಧ್ಯಕ್ಷರು.—ಮಾನ್ಯ ಸಭಾನಾಯಕರು, ಸದಸ್ಯರು ವ್ಯಕ್ತಪಡಿಸಿದ ಅಭಿಪ್ರಾಯಗಳಿಗೆ ನನ್ನ ಧ್ವನಿಯನ್ನು ಸೇರಿಸುತ್ತಾ ಈ ಮನೆಯ ಸದಭಿಪ್ರಾಯವನ್ನು ದಿವಂಗತ ಕುಟುಂಬವರ್ಗದವರಿಗೆ ಕಳುಹಿಸುವ ವಿವರಾಡು ಮಾಡುತ್ತೇನೆಂದು ಹೇಳಿ ಈ ಕೆಳಗೆ ಕಂಡ ನಿರ್ಣಯವನ್ನು ಸಭೆಯ ಮುಂದಿಟ್ಟು ಮಾನ್ಯ ಸದಸ್ಯರು ಎರಡು ನಿಮಿಷ ಎದ್ದುನಿಂತು ಮೃತರ ಆತ್ಮಕ್ಕೆ ಶಾಂತಿ ಕೋರಲು ಮೌನವನ್ನು ಆಚರಿಸಬೇಕೆಂದು ಕೋರುತ್ತೇನೆ.

“This House places on record its deep sense of sorrow at the shockingly sudden demise of Sri Mohanlal Sukhadia, former Governor of Karnataka and an eminent administrator who held the office of the Chief Minister of Rajasthan for 17 years and wishes to convey its condolences to the members of the bereaved family.”

(The House stood in silence for two minutes as a mark of respect to the departed soul.)

MR. SPEAKER.—Now the House will rise to meet tomorrow at 9-00 A.M.

The House adjourned at Twenty three minutes past One of the Clock to meet again at Nine of the Clock on Wednesday, the 3rd February 1982